

കുളങ്ങളുടെയും ജലസ്രോതസ്സുകളുടെയും നവീകരണം

97(1082) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) കൃഷിക്കാർക്ക് ജലലഭ്യത ഉറപ്പ് വരുത്തുന്നതിന് കുളങ്ങളും ജലസ്രോതസ്സുകളും നവീകരിക്കുന്നതിന് കൃഷി വകുപ്പ് എന്തെല്ലാം നടപടികളാണ് സ്വീകരിച്ച് വരുന്നതെന്ന് അറിയിക്കാമോ;

&

(ബി) കുളങ്ങൾ നവീകരിക്കുന്ന പദ്ധതിക്ക് മാനദണ്ഡങ്ങൾ നിശ്ചയിച്ചിട്ടുണ്ടെങ്കിൽ ആയത് വിശദമാക്കാമോ?

നബാർഡ് ധനസഹായ ആർ.ഐ.ഡി.എഫ്. പദ്ധതി, ജലാശയങ്ങളുടെയും നീരവകുളങ്ങളുടെയും പുനരുജ്ജീവന പദ്ധതി, റീബിൽഡ് കേരള പദ്ധതി എന്നിവയിൽ ഉൾപ്പെടുത്തി സംസ്ഥാനത്തുടനീളം ജല സ്രോതസ്സുകളുടെയും കുളങ്ങളുടെയും നവീകരണ പ്രവർത്തനങ്ങൾ കൃഷി വകുപ്പ് എഞ്ചിനീയറിംഗ് വിഭാഗം, മണ്ണ് പര്യവേഷണ മണ്ണ് സംരക്ഷണ വകുപ്പ്, കെ.എൽ.ഡി.സി. എന്നിവ മുഖേന നടപ്പിലാക്കിവരുന്നു. പാലക്കാട് ജില്ലയിലെ പരമേശ്വര ഗ്രാമപഞ്ചായത്തിലെ നെല്ലിക്കുളം നവീകരണം, കൊഴിഞ്ഞാമ്പാറ കൃഷിഭവന് കീഴിലുള്ള വലിയേരി, മൂപ്പനേരി, ചേമനരി എന്നീ ജലസ്രോതസ്സുകൾ വൃത്തിയാക്കി ആഴപ്പെടുത്തി ജലനനാർച്ചിറക്കുളം സംഭരണശേഷി വർദ്ധിപ്പിക്കൽ എന്നീ പ്രവൃത്തികൾ കൃഷി എഞ്ചിനീയറിംഗ് വിഭാഗം മുഖേന പൂർത്തീകരിക്കുകയും പരമേശ്വര ഗ്രാമ പഞ്ചായത്തിലെ നനാർച്ചിറക്കുളം നവീകരണ പ്രവൃത്തി ആരംഭിക്കുകയും ചെയ്തിട്ടുണ്ട്. ഒരു പഞ്ചായത്തിൽ ഒരു കുളം എന്ന ക്രമത്തിൽ 1000 ചിറകൾ സംരക്ഷിക്കുക എന്ന ദൗത്യം വഴി അടഞ്ഞ ജലസ്രോതസ്സുകളെ പുനരുജ്ജീവിപ്പിക്കുകയും അതുവഴി കുടിവെള്ളവും കാർഷികാവശ്യത്തിനുള്ള ജലസേചനവും ഉറപ്പുവരുത്തുക എന്ന ലക്ഷ്യത്തോടെ 'സഹസ്രസരോവർ' എന്ന ബൃഹത്പദ്ധതി കെ.എൽ.ഡി.സി. മുഖേന നടപ്പിലാക്കിവരുന്നു. എക്കൽ നീക്കി കുളങ്ങളുടെ ജലസംഭരണശേഷി വർദ്ധിപ്പിക്കുക, തിട്ട ബലപ്പെടുത്തുന്നതിനുള്ള സംരക്ഷണ പ്രവർത്തനം, പടവുകളുടെ നിർമ്മാണം എന്നീ പ്രവർത്തനങ്ങൾ ഏറ്റെടുത്ത് ജലസ്രോതസ്സുകളെ പുനരുജ്ജീവിപ്പിച്ച് ജലലഭ്യത ഉറപ്പാക്കുന്നു.

(സി) കഴിഞ്ഞ സർക്കാരിന്റെ കാലയളവിൽ മലമ്പുഴ മണ്ഡലത്തിലെ കളങ്ങൾ കൃഷി വകുപ്പ് മുഖേന നവീകരിച്ചിട്ടുണ്ടോ; വിശദാംശങ്ങൾ ലഭ്യമാക്കാമോ?

ആർ.ഐ.ഡി.എഫ്. പദ്ധതിയുടെ 20-ാം ഘട്ടത്തിൽ ഉൾപ്പെടുത്തി 12 കളങ്ങൾ കഴിഞ്ഞ സർക്കാരിന്റെ പ്രവർത്തനകാലത്ത് മണ്ണ് പര്യവേഷണ മണ്ണ് സംരക്ഷണ വകുപ്പ് മുഖേന നവീകരിക്കുകയും 3 കളങ്ങളുടെ പുനരുദ്ധാരണ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്.

റാന്നിയിൽ മിനി അഗ്രോ പാർക്ക്

98(1083) ശ്രീ. പ്രമോദ് നാരായൺ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) ഏറെ കാർഷിക വിഭവങ്ങളുടെയും നാണ്യവിളകളുടെയും നാടായ റാന്നിയിലെ ഉൽപ്പന്നങ്ങളെ റാന്നി ബ്രാൻഡ് എന്ന ജ്യോഗ്രഫിക് പ്രതീകത്തിൽ ലോക കമ്പോളത്തിലെത്തിക്കുന്നതിനെക്കുറിച്ച് പഠിക്കാനും റാന്നിയിൽ മിനി അഗ്രോ പാർക്ക് സ്ഥാപിക്കുന്നതിനുമുള്ള പാന റിപ്പോർട്ട് തയ്യാറാക്കാനും നടപടി സ്വീകരിക്കുമോ;

&

(ബി) റാന്നിയിലെ കർഷകരിൽനിന്ന് നേരിട്ട് കാർഷിക ഉൽപ്പന്നങ്ങൾ ശേഖരിക്കുന്നതിനും സംസ്കരിച്ച് വിപണനം ചെയ്യുന്നതിനും കൂടുതൽ മാർക്കറ്റിംഗ് സാധ്യതകൾക്കായും റാന്നി ബ്രാൻഡ് ഔദ്യോഗികമാക്കാൻ വേണ്ട അടിസ്ഥാന സൗകര്യം ഉറപ്പ് വരുത്തുമോ എന്നറിയിക്കാമോ?

പരിശോധിക്കുന്നതാണ്.

മലമ്പുഴ മണ്ഡലത്തിൽ കൃഷി വകുപ്പ് നടപ്പാക്കിയ പദ്ധതികൾ

99(1084) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) 2016 മുതൽ 2021 വരെയുള്ള കാലയളവിൽ കൃഷി വകുപ്പ് മലമ്പുഴ മണ്ഡലത്തിൽ എന്തെല്ലാം വികസന പ്രവർത്തനങ്ങളാണ് നടത്തിയിട്ടുള്ളതെന്ന് അറിയിക്കാമോ;

&